

L-Erbgha 11 ta' Diċembru 2013

P7_TA(2013)0574

Sistema Komunitarja għar-registrazzjoni tat-trasportaturi ta' materjali radjuattivi ***I

Riżoluzzjoni leġislattiva tal-Parlament Ewropew tal-11 ta' Diċembru 2013 dwar il-proposta għal Regolament tal-Kunsill li jstabbilixxi sistema Komunitarja għar-registrazzjoni tat-trasportaturi ta' materjali radjuattivi (COM(2012)0561 – C7-0320/2012 – 2011/0225(COD))

(Proċedura leġislattiva ordinarja: l-ewwel qari)

(2016/C 468/75)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2012)0561),
 - wara li kkunsidra l-Artikoli 31 u 32 tat-Trattat Euratom, skont liema artikoli ġie kkonsultat mill-Kunsill (C7-0320/2012),
 - wara li kkunsidra l-opinjoni tal-Kumitat għall-Affarijiet Legali dwar il-bażi legali proposta,
 - wara li kkunsidra l-Artikolu 294(3) u l-Artikolu 91 tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kunitat Ekonomiku u Soċjali Ewropew tat-22 ta' Frar 2012⁽¹⁾,
 - wara li kkunsidra l-Artikoli 55 u 37 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Industrija, ir-Riċerka u l-Energija u l-opinjoni tal-Kumitat għall-Ambjent, is-Saħħa Pubblika u s-Sikurezza tal-Ikel (A7-0385/2013),
1. Jadotta l-pożizzjoni fl-ewwel qari li tidher hawn taħt;
 2. Jistieden lill-Kummissjoni biex tibdel il-proposta tagħha konsegwentement, skont l-Artikolu 293(2) tat-Trattat dwar il-Funzjonament tal-Unjoni Ewropea;
 3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

P7_TC1-COD(2011)0225

Pożizzjoni tal-Parlament Ewropew adottata fl-ewwel qari fil-11 ta' Diċembru 2013 bil-ksieb ta' l-adozzjoni tar-Regolament (UE) Nru .../2014 tal-Parlament Ewropew u tal-Kunsill li jstabbilixxi sistema Komunitarja għar-registrazzjoni tat-trasportaturi ta' materjali radjuattivi [Em. 1]

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidra ~~l-Trattat li jstabbilixxi l-Komunità Ewropea tal-Energija Atomika~~ **kkunsidraw it-Trattat dwar il-Funzjonament tal-Unjoni Ewropea**, u b'mod partikolari ~~l-**Artikolu 31** u l-**Artikolu 32**~~ **l-**Artikolu 91**** tiegħu, [Em. 2]

Wara li ~~kkunsidra l-proposta tal-Kummissjoni, imfassla wara li kisbet l-opinjoni ta' grupp ta' persuni mahtura mill-Kumitat Xjentifiku u Tekniku~~ **kkunsidraw il-proposta mill-Kummissjoni Ewropea**, [Em. 3]

Wara li l-abbozz tal-att leġislattiv intbagħat lill-parlamenti nazzjonali,

⁽¹⁾ ĠU C 143, 22.5.2012, p. 110.

Wara li kkunsidra l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkunsidra l-opinjoni tal-Parlament Ewropew **Filwaqt li jaġixxu skont il-proċedura legiżlattiva ordinarja** ⁽²⁾, [Em. 4]

Billi:

- (1) L-Artikolu 33 tat-Trattat jesigi li l-Istati Membri jstabbilixxu d-dispożizzjonijiet xierqa sabiex jiżguraw il-konformità mal-istandards bażiċi tas-sikurezza għall-protezzjoni tas-saħha tal-haddiema u tal-pubbliku generali minn perikli li jirriżultaw minn radjazzjoni jonizzanti.
- (2) L-istandards bażiċi ta' sikurezza għall-protezzjoni tas-saħha tal-haddiema u tal-pubbliku generali minn perikli li jirriżultaw mir-radjazzjoni jonizzanti huma stabbiliti mid-Direttiva tal-Kunsill 96/29/Euratom ⁽³⁾. Dik id-Direttiva tapplika għall-prattiki kollha li jinvolvu riskju ta' radjazzjoni jonizzanti li toriġina minn sors ta' radjazzjoni artifiċjali jew naturali, inkluż it-trasport.
- (3) Sabiex tkun żgurata l-konformità mal-istandards bażiċi tas-sikurezza persuni, organizzazzjonijiet jew impriżi huma soġġetti għal kontroll regolatorju mill-awtoritajiet tal-Istati Membri. Għal dak il-ghan, id-Direttiva 96/29/Euratom tesigi li l-Istati Membri jissottomettu ċerti Prattiki li jinvolvu periklu minn radjazzjoni jonizzanti għal sistema ta' rapportar u awtorizzazzjoni minn qabel jew li jipprojbixxu ċerti Prattiki.
- (4) Peress li t-trasport huwa l-unika Prattika ta' natura transfruntiera frekwenti, it-trasportaturi ta' materjali radjuattivi jistgħu jkunu meħtieġa jikkonformaw mar-rekwiżiti relatati mas-sistemi ta' rapportar u awtorizzazzjoni f'diversi Stati Membri. Dan ir-Regolament jissostitwixxi dawk is-sistemi ta' rapportar u awtorizzazzjoni fl-Istati Membri b'sistema ta' registrazzjoni unika valida fil-Komunità Ewropea tal-Energija Atomika kollha (minn hawn il-quddiem "il-Komunità").
- (4a) **Hemm il-ħtieġa li tiġi żgurata implimentazzjoni effiċjenti u armonizzata ta' dan ir-Regolament billi jiġu definiti kriterji komuni li l-Istati Membri għandhom japplikaw biex johorġu ċertifikati ta' registrazzjonijiet u billi jitwaqqaf mekkaniżmu għall-iskambju fattibbli u obbligatorju ta' informazzjoni ma' Stati Membri oħrajn sabiex jiġi żgurat il-kontroll tat-trasportaturi, il-verifika tal-konformità, u r-reazzjoni effiċjenti f'sitwazzjonijiet ta' emerġenza.** [Em. 5]
- (5) Għat-trasportaturi bl-ajru u bil-baħar, diġà jeżistu tali sistemi ta' registrazzjoni u ċertifikazzjoni. Ir-Regolament tal-Kunsill (KEE) Nru 3922/91 ⁽⁴⁾ jistabbilixxi li t-trasportaturi tal-ajru jeħtieġu ċertifikat ta' operatur tal-ajru speċifiku għat-trasportazzjoni ta' oġġetti perikolużi. Għat-trasport bil-baħar, id-Direttiva 2002/59/KE tal-Parlament Ewropew u tal-Kunsill ⁽⁵⁾ tistabbilixxi sistema għall-monitoraġġ u l-informazzjoni dwar it-traffiku tal-bastimenti fil-Komunità. Iċ-ċertifikati mahruġa mill-awtoritajiet tal-avjazzjoni ċivili u s-sistema ta' rapportar għal bastimenti marittimi huma meqjusa bħala li jimplementaw b'mod sodisfaċenti r-rekwiżiti ta' rapportar u awtorizzazzjoni tad-Direttiva 96/29/Euratom. Għaldaqstant, ir-registrazzjoni ta' trasportaturi bl-ajru u bil-baħar taħt dan ir-Regolament mhijiex neċessarja biex tippermetti lill-Istati Membri jiżguraw il-konformità mal-istandards bażiċi tas-sikurezza f'dawn il-modi ta' trasport.
- (6) Trasportaturi ta' materjal radjuattiv huma soġġetti għal għadd ta' rekwiżiti tal-legiżlazzjoni tal-Unjoni u tal-Euratom kif ukoll strumenti legali internazzjonali. Ir-Regolamenti tal-Aġenzija Internazzjonali tal-Energija Atomika (IAEA) għat-Trasport Sikur ta' Materjal Radjuattiv (TS-R-1) u r-Regolamenti Mudell għat-Trasport ta' Oġġetti Perikolużi jibqgħu japplikaw direttament jew jiġu implimentati mill-Istati Membri taħt id-Direttiva 2008/68/KE tal-Parlament Ewropew u tal-Kunsill ⁽⁶⁾ għat-trasport bit-triq, bil-ferrovija u fl-ilmijiet navigabbli interni. Id-dispożizzjonijiet ta' dik id-Direttiva huma, madankollu, mingħajr hsara għall-applikazzjoni ta' dispożizzjonijiet oħra fl-oqsma tas-sikurezza u s-saħha okkupazzjonali u l-protezzjoni ambjentali.

⁽¹⁾ ĠU C 143, 22.5.2012, p. 110.

⁽²⁾ Pozizzjoni tal-Parlament Ewropew tal-11 ta' Diċembru 2013.

⁽³⁾ Direttiva tal-Kunsill 96/29/Euratom tat-13 ta' Mejju 1996 li tistabbilixxi l-istandards bażiċi ta' sikurezza għall-protezzjoni tas-saħha tal-haddiema u tal-pubbliku generali minn perikli li jirriżultaw mir-radjazzjoni jonizzanti (ĠU L 159, 29.6.1996, p. 1).

⁽⁴⁾ Regolament tal-Kunsill (KEE) Nru 3922/91 tas-16 ta' Diċembru 1991 dwar l-armonizzazzjoni ta' rekwiżiti tekniċi u proċeduri amministrattivi fil-qasam tal-avjazzjoni ċivili (ĠU L 373, 31.12.1991, p. 4).

⁽⁵⁾ Direttiva 2002/59/KE tal-Parlament Ewropew u tal-Kunsill tas-27 ta' Gunju 2002 li tistabbilixxi sistema għall-monitoraġġ u l-informazzjoni dwar it-traffiku tal-bastimenti fil-Komunità u li tirrevoka d-Direttiva tal-Kunsill 93/75/KEE (ĠU L 208, 5.8.2002, p. 10).

⁽⁶⁾ Direttiva 2008/68/KE tal-Parlament Ewropew u tal-Kunsill tal-24 ta' Settembru 2008 dwar it-trasport intern ta' oġġetti perikolużi (ĠU L 260, 30.9.2008, p. 13).

L-Erbgha 11 ta' Diċembru 2013

- (6a) **Sabiex jitqiesu r-riskji possibbli relatati mal-istandards ta' sikurezza għall-harsien tal-ambjent u tas-saħħa tal-haddiema u l-pubbliku ġenerali, is-setgħa ta' adozzjoni ta' atti skont l-Artikolu 290 tat-TFUE għandha tiġi ddelegata lill-Kummissjoni fir-rigward tal-istabbiliment ta' kriterji komuni li jridu jkunu osservati mit-trasportaturi ta' materjali radjuattivi sabiex jiksbu ċertifikat ta' registrazzjoni. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejji, anke fil-livell tal-esperti. Il-Kummissjoni, meta thejji u tfassal atti delegati, għandha tiżgura t-trażmissjoni simultanja, f'waqtha u xierqa tad-dokumenti rilevanti lill-Parlament Ewropew u lill-Kunsill. [Em. 60]**
- (7) Sabiex tiżgura kundizzjonijiet uniformi għall-implimentazzjoni ta' dan ir-Regolament, il-Kummissjoni għandha tingħata setgħat ta' implimentazzjoni. Dawk is-setgħat għandhom ikunu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill ⁽¹⁾.
- (7a) **Fid-dawl tal-mira wiesgħa li jitnaqqas il-piż regolatorju minn fuq l-industrija, il-Kummissjoni għandha tkompli timmonitora l-impatt ekonomiku ta' dan ir-Regolament fuq il-hafna negozji żgħar li jittrasportaw materjal radjuattiv fit-territorju ta' Stat Membru wieħed. [Em. 7]**

ADOTTAW DAN IR-REGOLAMENT

Artikolu 1

Suġġett u kamp ta' applikazzjoni

1. Dan ir-Regolament jistabbilixxi sistema Komunitarja għar-~~għar~~ **registrazzjoni għall-awtorizzazzjoni u r-registrazzjoni** ta' trasportaturi ta' materjali radjuattivi li tiffaċilita l-kompitu tal-Istati Membri li jiżguraw li l-istandards bażiċi tas-sikurezza għall-protezzjoni tas-saħħa tal-haddiema u tal-pubbliku ġenerali minn perikli li joriginaw minn radjazzjonijiet jonizzanti stabbiliti **bbażata fuq id-Direttiva 2008/68/KE u fid-Direttiva 96/29/Euratom** qed jiġu osservati. [Em. 8]
2. Dan ir-Regolament għandu japplika għal kwalunkwe trasportatur li jittrasporta materjali radjuattivi **bit-triq, bil-ferrovija u fuq mogħdijiet tal-ilma interni**, fi hdan il-Komunità, minn pajjiżi terzi għall-Komunità u mill-Komunità għal pajjiżi terzi. ~~Dan ma għandux japplika għal trasportaturi li jittrasportaw materjali radjuattivi bl-ajru u bil-baħar.~~ [Em. 9]
- 2a. Dan ir-Regolament għandu japplika mingħajr hsara għad-dispożizzjonijiet nazzjonali li jittrattaw il-protezzjoni tat-trasport ta' materjali radjuattivi kontra s-serq, is-sabotagg jew atti malizzjużi oħrajn.** [Em. 10]

Artikolu 2

Definizzjonijiet

Għall-finijiet ta' dan ir-Regolament

- (a) "trasportatur" tfisser kwalunkwe persuna, organizzazzjoni jew impriża ~~pubblika~~ li twettaq il-ġarr ta' materjal radjuattiv permezz ta' kwalunkwe mezz ta' trasport fil-Komunità. Dan jinkludi trasportaturi li joperaw fisem haddiehor jew fisimhom; [Em. 11]
- (b) "awtorità kompetenti" tfisser kwalunkwe awtorità deżinjata mill-Istat Membru sabiex twettaq kompiti previsti f'dan ir-Regolament;
- (ba) "kriterji komuni" tfisser sett ta' standards ta' sikurezza **bbażati fuq ir-Regolamenti Mudell għat-Trasport ta' Ogġetti Perikolużi (il-Ftehim dwar it-Trasport Internazzjonali ta' Ogġetti Perikolużi bit-Triq (ADR), ir-Regolamenti dwar it-Trasport Internazzjonali ta' Ogġetti Perikolużi bil-Ferrovija (RID), u l-Ftehim Ewropew dwar it-Trasport Internazzjonali ta' Ogġetti Perikolużi fuq Passaġġi tal-Ilma Interni (ADN)), id-Direttiva 96/29/Euratom u d-Direttiva 2008/68/KE li t-trasportaturi ta' materjali radjuattivi jkollhom jikkonformaw magħhom sabiex jakkwistaw ċertifikat ta' registrazzjoni;** [Em. 12]
- (c) "trasport" tfisser l-operazzjonijiet kollha tat-trasport **li jsiru mit-trasportatur** mill-post tal-orijini għall-post tad-destinazzjoni, inklużi t-tagħbien, il-ħżin waqt it-tranzitu u l-hatt ta' materjal radjuattiv; [Em. 13]

⁽¹⁾ Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (OJ L 55, 28.2.2011, p. 13).

L-Erbgha 11 ta' Diċembru 2013

- (d) “materjal radjuattiv” tfisser kwalunkwe materjal li fih radjunukliidi fejn kemm il-koncentrazzjoni tal-attività kif ukoll l-attività totali fil-kunsinna jaqbu l-valuri speċifikati fil-paragrafi 402-407 tar-Regolamenti tal-IAEA ghat-Trasport Sikur ta' Materjal Radjuattiv, Rekwiżiti tas-Sikurezza Nru TS-R-1, Vjenna, 2009; **ghandu l-istess tifsira bhal dik fir-Regolamenti Mudell ghat-Trasport ta' Ogġetti Perikolużi (ADR, RID u ADN) li huma implimentati mill-Istati Membri skont id-Direttiva 2008/68/KE; [Em. 14]**
- (e) “ogġetti perikolużi ta' konsegwenzi gholjin – materjal radjuattiv” tfisser materjal radjuattiv li ghandu l-potenzjal **ghal rilaxx aċċidentali jew** li jintuza hażin f'incident terroristiku u li jista', minhabba dan, jipproduci konsegwenzi serji bhal korrimenti tal-massa jew qerda tal-massa kif iddefinit fl-Appendiċi A.9. tas-Sensiela dwar is-Sikurezza Nukleari tal-IAEA Nru 9 “Sikurezza fit-Trasport ta' Materjal Radjuattiv”, Vjenna, 2008; **[Em. 15]**
- (f) “pakkett ta' eċċezzjoni” tfisser kwalunkwe pakkett li fih il-kontenut radjuattiv permess ma jaqbiż il-livelli ta' attività stabbiliti fit-Tabella V tat-Taqsima IV tar-Regolamenti tal-IAEA ghat-Trasport Sikur ta' Materjal Radjuattiv, Rekwiżiti tas-Sikurezza Nru TS-R-1, Vjenna, 2009, jew wiehed minn għaxra ta' dawn il-limiti ghat-trasport bil-posta u li huwa tikkettat bħala NU Nru 2908, 2909, 2910 jew 2911; **materjal radjuattiv li jissodisfa r-rekwiżiti għall-pakketti kklassifikati bħala “pakketti ta' eċċezzjoni” kif speċifikat fir-Regolamenti Mudell ghat-Trasport ta' Ogġetti Perikolużi (ADR, RID u ADN) li huma implimentati mill-Istati Membri skont id-Direttiva 2008/68/KE; [Em. 16]**
- (g) “materjal fissili” tfisser uranju-233, uranju-235, plutonju-239 u plutonju-241 jew kwalunkwe kombinazzjoni ta' dawn ir-radjunukliidi.

Artikolu 3

Dispożizzjonijiet generali

1. It-trasportaturi ta' materjali radjuattivi ghandu jkollhom reġistrazzjoni valida miksuba skont l-Artikolu 5. Ir-reġistrazzjoni ghandha tippermetti li trasportatur iwettaq it-trasport mal-Unjoni kollha kemm hi.
 2. Operazzjonijiet individwali tat-trasport ghandhom ikunu akkumpanjati minn kopja taċ-ċertifikat tar-reġistrazzjoni tat-trasportatur jew mil-liċenzja jew ir-reġistrazzjoni miksuba skont il-proċedura nazzjonali applikabbli fil-każ tat-trasport imsemmi fil-paragrafu 3. **[Em. 17]**
 3. ~~Detentur ta' liċenzji jew reġistrazzjonijiet validi mahruġa skont id-Direttiva 96/29/Euratom għall-immaniġġar ta' materjal radjuattiv jew għall-użu ta' tagħmir li fih materjal jew sorsi radjuattivi jista' jittrasporta dawn il-materjali jew sorsi mingħajr ir-reġistrazzjoni taht dan ir-Regolament jekk it-trasportazzjoni hija inkluża fil-liċenzji jew ir-reġistrazzjonijiet għall-Istati Membri kollha fejn isir it-trasport. [Em. 18]~~
 4. Rekwiżiti ta' rapportar u awtorizzazzjoni nazzjonali li huma addizzjonali għar-rekwiżiti stabbiliti b'dan ir-Regolament jistgħu japplikaw biss ghat-trasportaturi tal-materjali li ġejjin, **imma mhumiex limitati għalihom:**
 - (a) materjal fissili, minbarra uranju naturali jew uranju mfaqqar li ġie rradjat freattur termali biss;
 - (b) ogġetti perikolużi ta' konsegwenzi gholjin **riskju għoli** – materjal radjuattiv. **[Em. 52]**
 5. Mhijiex se tkun meħtieġa reġistrazzjoni ghat-trasportaturi li jittrasportaw esklużivament pakketti ta' eċċezzjoni.
- 5a. Kwalunkwe trasport ta' materjali radjuattivi ghandu jsir f'konformità mar-regoli u l-istandards internazzjonali stabbiliti mill-NU/KEE dwar l-ogġetti perikolużi u li jniġġsu, kif ukoll ADR, RID, u ADN, kif iddefinit fid-Direttiva 2008/68/KE. [Em. 19]**

L-Erbgha 11 ta' Diċembru 2013

5b. Fl-applikazzjoni għar-reġistrazzjoni, l-applikant għandu jressaq evidenza tal-kapaċità finanzjarja tiegħu biex jipprovi kumpens għal kwalunkwe dannu fil-każ ta' incident fejn il-konvoj tiegħu jkun responsabbli, b'konformità mal-prinċipju 'min inigges ihallas'. [Em. 53]

5c. Il-garr ta' materjal radjuattiv fuq konvoj li jkun qed jittrasporta l-isplussivi għandu jiġi pprojbit. [Em. 54]

Artikolu 4

Sistema Elettronika għar-Reġistrazzjoni tat-Trasportaturi (ESCReg)

1. Sistema Elettronika għar-Reġistrazzjoni tat-Trasportaturi (ESCReg) għandha tiġi stabbilita, **mantnuta u magħmula sikura** mill-Kummissjoni, li tkun responsabbli wkoll għall-manutenzjoni tagħha, għas-supervizjoni u l-kontroll ~~tat-trasport tar-reġistrazzjoni tat-trasportaturi~~ ta' materjal radjuattiv. Il-Kummissjoni għandha tiddefinixxi l-informazzjoni li għandha tiġi inkluża fis-sistema, l-ispeċifikazzjonijiet u r-rekwiżiti tekniċi għall-ESCReg. **Sabiex tiġi evitata interpretazzjoni hażina, dawk l-ispeċifikazzjonijiet għandhom ikunu kompluti u mhux ambigwi. [Em. 20]**

1a. L-ESCReg għandha tkun sikura, soda u kompletament operazzjonali qabel id-dhul fis-seħh ta' dan ir-Regolament. Barra minn hekk għandu jiffassal mekkanizmu għall-iskambju tal-informazzjoni bejn l-awtoritajiet kompetenti u l-ESCReg sabiex, tal-anqas, jiġi ffacilitat it-trasport transkonfinali. [Em. 21]

2. L-ESCReg għandha tagħti aċċess ristrett u sikur lill-awtoritajiet kompetenti tal-Istati Membri, lil trasportaturi rreġistrati u lil applikanti, soġġett għad-dispożizzjonijiet rilevanti dwar il-protezzjoni ta' dejta personali, kif stabbilit bid-Direttiva 95/46/KE tal-Parlament Ewropew u tal-Kunsill⁽¹⁾. L-awtoritajiet kompetenti għandu jkollhom aċċess għad-dejta kollha disponibbli. **L-ESCReg għandha tipprovi aċċess lill-pubbliku għal-lista ta' trasportaturi rreġistrati. [Em. 22]**

3. ~~Il-Kummissjoni ma għandhiex tkun responsabbli~~ **L-awtoritajiet kompetenti tal-Istati Membri għandhom ikunu responsabbli** għall-kontenut u l-eżattezza ta' informazzjoni sottomessa permezz tal-ESCReg, **li għandha tkun preċiża, f'waqtha u trasparenti. [Em. 23]**

Artikolu 5

Proċedura ta' reġistrazzjoni

1. Trasportatur għandu japplika għar-reġistrazzjoni permezz tal-ESCReg **mal-awtorità kompetenti msemmija fil-paragrafu 3. [Em. 24]**

It-trasportatur applikant għandu jissottometti l-formola tal-applikazzjoni elettronika mimlija stabbilita fl-Anness I. **Għandhom ikunu disponibbli fi kwalunkwe hin sabiex jgħinu lill-applikant linji gwida onlajn li jkun fihom informazzjoni ta' kuntatt u informazzjoni dwar kif jista' jiġi kkuntattjat il-punt ta' kuntatt jew l-awtorità kompetenti. [Em. 25]**

Għandu japplika perjodu tranżitorju ta' sena wara ..(*) , sabiex it-trasportaturi kollha japplikaw u jakkwistaw ċertifikat ta' reġistrazzjoni skont dan ir-Regolament. F'dan il-perjodu tranżitorju, għandhom japplikaw id-dispożizzjonijiet tad-Direttiva 96/29/Euratom u d-Direttiva 2008/68/KE. [Em. 26]

2. Mal-mili u s-sottomissjoni tal-formola tal-applikazzjoni, l-applikant għandu jirċievi konferma awtomatika li l-applikazzjoni tkun waslet, flimkien man-numru tal-applikazzjoni. **L-awtorità kompetenti għandha tirċievi l-istess konferma. Il-Kummissjoni għandha tkun responsabbli biex tiżgura konformità mal-paragrafu 3 ta' dan l-Artikolu. Fil-każ ta' rifjut għandu jintbagħat lura lill-applikant messagg ta' żball li jagħti r-raġunijiet għaliex l-applikazzjoni tkun giet irrifjutata. [Em. 27]**

3. Jekk l-applikant ikun stabbilit fi Stat Membru wiehed jew aktar, l-applikazzjoni għandha tiġi pprocessata mill-awtorità kompetenti tal-Istat Membru fejn ikun stabbilit l-uffiċċju prinċipali tal-applikant.

Jekk l-applikant ikun stabbilit fpajjiż terz, l-applikazzjoni għandha tiġi pprocessata mill-awtorità kompetenti tal-Istat Membru fejn it-trasportatur bihsiebu jidhol għall-ewwel darba fit-territorju tal-Unjoni.

L-awtorità kompetenti tal-Istat Membru li tohroġ l-ewwel ċertifikat ta' reġistrazzjoni ta' trasportatur għandha tohroġ ukoll iċ-ċertifikat l-gdid f'każ ta' modifika tad-dejta skont l-Artikolu 6.

⁽¹⁾ ĠU L 281, 23.11.1995, p. 31.

^(*) **Data tad-dhul fis-seħh ta' dan ir-Regolament.**

L-Erbgħa 11 ta' Diċembru 2013

4. Fi żmien tmien gimgħat mill-hruġ tal-konferma tal-wasla tal-applikazzjoni, l-awtorità kompetenti għandha tohrog ċertifikat ta' registrazzjoni ta' trasportatur jekk tqis li l-informazzjoni sottomessa hija kompluta u f'konformità ma' dan ir-Regolament, ~~id-Direttiva 96/29/Euratom u d-Direttiva 2008/68/KE~~ **u li l-applikant jissodisfa r-rekwiżiti tal-kriterji komuni.** [Em. 28]

5. Iċ-ċertifikat ta' registrazzjoni ta' trasportatur għandu jinkludi l-informazzjoni stabbilita fl-Anness II u għandu jinhareġ fil-forma ta' ċertifikat ta' registrazzjoni standardizzati permezz tal-ESCReg.

Kopja taċ-ċertifikat ta' registrazzjoni ta' trasportatur għandha tiġi pprovduta awtomatikament permezz tal-ESCReg lill-awtoritajiet kompetenti ~~kollha~~ tal-Istati Membri ~~fejn it-trasportatur bihsiebu jopera~~. **kollha.** [Em. 29]

6. **L-awtorità kompetenti għandha titlob lill-applikant biex jipprovi, fi żmien tliet gimgħat minn meta jirċievi din it-talba, il-korrezzjonijiet jew l-informazzjoni supplimentari meħtieġa, jekk ikun meħtieġ.** Jekk l-awtorità kompetenti tirrifjuta li tohrog ċertifikat ta' registrazzjoni ta' trasportatur abbażi tal-fatt li l-applikazzjoni ma tkunx kompluta jew ma tkunx konformi mar-rekwiżiti applikabbli, għandha twieġeb lill-applikant bil-miktub fi żmien tmien gimgħat minn meta tkun harġet il-konferma tal-wasla. Qabel tali każ, l-awtorità kompetenti għandha tesigi li l-applikant jikkoreġi jew jissupplimenta l-applikazzjoni fi żmien tliet gimgħat mill-wasla ta' din it-talba. **Qabel tali każ, l-awtorità kompetenti għandha tesigi li l-applikant jikkoreġi jew jissupplimenta l-applikazzjoni fi żmien tliet gimgħat mill-wasla ta' din it-talba.** L-awtorità kompetenti għandha ttipprovi dikjarazzjoni tar-raġunijiet taċ-każ. [Em. 30]

Kopja taċ-każ u dikjarazzjoni tar-raġunijiet għandhom jiġu pprovduti awtomatikament permezz tal-ESCReg lill-awtoritajiet kompetenti ~~kollha~~ tal-Istati Membri ~~fejn it-trasportatur bihsiebu jopera~~. **kollha.** [Em. 31]

7. Jekk it-talba għal ċertifikat ta' registrazzjoni ta' trasportatur tiġi rrifjutata, l-applikant jista' jappella skont ir-rekwiżiti legali nazzjonali applikabbli.

8. Ċertifikat validu ta' registrazzjoni għandu jiġi rikonoxxut mill-Istati Membri kollha.

9. Iċ-ċertifikat ta' registrazzjoni ta' trasportatur għandu jkun validu għal perjodu ta' hames snin u jista' jiġgedded wara applikazzjoni mit-trasportatur.

9a. L-awtorità kompetenti għandha iżomm id-data storika kollha għall-applikanti kollha sabiex tiżgura t-traċċabbiltà tagħhom, biex jiġi ffaċilitat monitoraġġ ahjar u għall-prevenzjoni ta' kwalunkwe falsifikazzjoni. [Em. 32]

Artikolu 6

Modifika tad-dejta

1. It-trasportatur għandu jkun responsabbli biex jiżgura l-eżattezza kontinwa tad-dejta pprovduta fil-formola tal-applikazzjoni għar-registrazzjoni Komunitarja tat-trasportatur sottomessa lill-ESCReg. **Għalhekk, applikant għandu jingħata l-awtorizzazzjoni biex jaġġorna faċilment id-data tiegħu b'piż amministrattiv limitat.** [Em. 33]

1a. L-awtorità kompetenti li harġet iċ-ċertifikat hija responsabbli biex timmonitorja, permezz ta' spezzjonijiet, il-konformità kontinwa tat-trasportatur irregistrat mar-rekwiżiti ta' dan ir-Regolament għall-perjodu tal-validità taċ-ċertifikat. [Em. 34]

2. It-trasportatur għandu japplika għal ċertifikat ġdid fil-każ ta' modifika tad-dejta inkluża fil-parti A tal-formola tal-applikazzjoni għar-registrazzjoni Komunitarja tat-trasportatur.

2a. Sabiex ikun hemm trattament ugwali fost l-applikanti kollha, l-awtoritajiet kompetenti għandhom jiżguraw li l-kriterji għall-ghoti taċ-ċertifikat ta' registrazzjoni jkunu identiċi u konsistenti mad-definizzjonijiet tal-IAEA u li l-proċess ta' registrazzjoni jkun armonizzat. [Em. 35]

Artikolu 7

Assigurazzjoni tal-konformità

1. Jekk trasportatur ma jikkonformax mar-rekwiżiti ta' dan ir-Regolament l-awtorità kompetenti tal-Istat Membru fejn ikun ġie skopert in-nuqqas ta' konformità għandha tapplika l-miżuri ta' infurzar fi hdan il-qafas legali ta' dak l-Istat Membru, bħal notifiki bil-miktub, miżuri ta' tahrig u edukazzjoni, ~~sospensjoni, revoka jew modifika tar-registrazzjoni jew prosekuzzjoni, skont kemm ikun sinifikanti mil-lat ta' sikurezza n-nuqqas ta' konformità u r-rekord tal-konformità tat-trasportatur.~~

L-Erbgha 11 ta' Diċembru 2013

Il-miżuri ta' infurzar għandhom jiġu immedjatament notifikati lill-Istat Membru li jorogħ iċ-ċertifikat. Fi żmien massimu ta' erba' ġimgħat, l-Istat Membru notifikat għandu jimmodifika, iġedded jew jirrevoka r-reġistrazzjoni. Id-deċiżjoni għandha tiġi pprovduta permezz tal-ESCReg lill-awtoritajiet kompetenti tal-Istati Membri kollha. [Em. 36]

1a. Skont kemm ikunu sinifikanti mil-lat ta' sikurezza n-nuqqas ta' konformità u r-rekord tal-konformità tat-trasportatur, l-Istat Membru fejn ikun ġie skopert in-nuqqas ta' konformità jista' jissospendi r-reġistrazzjoni tat-trasportatur.

Is-sospensjoni għandha tiġi notifikata minnufih lill-Istat Membru li jorogħ iċ-ċertifikat. Fi żmien massimu ta' erba' ġimgħat, l-Istat Membru notifikat għandu jimmodifika, iġedded jew jirrevoka r-reġistrazzjoni. Id-deċiżjoni għandha tiġi pprovduta permezz tal-ESCReg lill-awtoritajiet kompetenti tal-Istati Membri kollha. [Em. 37]

2. L-awtorità kompetenti tal-Istat Membru fejn ġie skopert in-nuqqas ta' konformità għandha tikkomunika lit-trasportatur u lill-awtoritajiet kompetenti tal-Istati Membri fejn it-trasportatur kien bihsiebu jittrasporta materjali radjuattivi, **kollha u lill-Kummissjoni** informazzjoni dwar azzjoni ta' infurzar applikata u dikjarazzjoni tar-raġunijiet għall-applikazzjoni ta' dik l-azzjoni. Jekk it-trasportatur ma jikkonforma mal-azzjoni ta' infurzar applikata skont il-paragrafu 1, l-awtorità kompetenti tal-Istat Membru fejn ikun stabbilit l-uffiċċju prinċipali tat-trasportatur jew, jekk it-trasportatur ikun stabbilit f-pajjiż terz, l-awtorità kompetenti tal-Istat Membru, fejn it-trasportatur kellu l-hsieb li jidhol għall-ewwel darba fit-territorju tal-Komunità għandha tirrevoka r-reġistrazzjoni. [Em. 38]

3. L-awtorità kompetenti għandha tikkomunika lit-trasportatur u lill-awtoritajiet kompetenti l-oħra konċernati r-revoka flimkien ma' dikjarazzjoni tar-raġunijiet. [Em. 39]

3a. Il-każijiet kollha ta' nuqqas ta' konformità għandhom jiġu rrappurtati lill-Kummissjoni u lill-ESCReg. [Em. 40]

Artikolu 8

Awtoritajiet kompetenti u punt tal-kuntatt nazzjonali

1. L-Istati Membri għandhom jiddeżinjaw awtorità kompetenti u punt tal-kuntatt nazzjonali ~~ghat-trasport~~ **ghar-reġistrazzjoni tat-trasportaturi** ta' materjali radjuattivi. **Dik l-informazzjoni għandha tkun disponibbli fuq il-paġna ta' reġistrazzjoni tal-applikant.** [Em. 41]

L-Istati Membri għandhom jibagħtu lill-Kummissjoni mhux aktar tard minn xahar wara d-dhul fis-seħh ta' dan ir-Regolament l-isem/ismijiet, l-indirizz(i) u l-informazzjoni kollha neċessarja għal komunikazzjoni rapida mal-awtoritajiet kompetenti u mal-punt tal-kuntatt nazzjonali għat-trasport ta' materjali radjuattivi, kif ukoll kwalunkwe bidla sussegwenti tat-tali dejta.

L-Kummissjoni għandha tikkomunika din l-informazzjoni u kwalunkwe bidla fiha lill-awtoritajiet kompetenti kollha fil-Komunità permezz tal-ESCReg **u tagħmilha disponibbli għall-pubbliku fuq l-internet.** [Em. 42]

2. L-informazzjoni dwar ir-regoli nazzjonali għall-protezzjoni mir-radjuazzjoni applikabbli għat-trasport ta' materjali radjuattivi għandha tkun faċilment aċċessibbli permezz tal-punti ta' kuntatt.

3. Mat-talba tat-trasportaturi, il-punti ta' kuntatt u l-awtorità kompetenti tal-Istat Membru rispettiv għandhom jipprovdu l-informazzjoni kompleta dwar ir-rekwiżiti għat-trasport tal-materjali radjuattivi fuq it-territorju ta' dak l-Istat Membru.

L-informazzjoni għandha tkun faċilment aċċessibbli mill-bogħod u b'mezzi elettronici u għandha tinzamm aġġornata.

Il-punti ta' kuntatt u l-awtoritajiet kompetenti għandhom jirrispondu mill-aktar fis possibbli għal kwalunkwe talba għall-informazzjoni u f'każijiet fejn it-talba tkun difettuża jew mhux ġustifikata, għandhom jinfurmaw lill-applikant kif xieraq ~~mingħajr dewmien~~ **fi żmien ġimgħatejn.** [Em. 44]

Artikolu 9

Kooperazzjoni bejn awtoritajiet kompetenti

L-awtoritajiet kompetenti tal-Istati Membri għandhom jikkooperaw bil-għan li jiġu armonizzati r-rekwiżiti tagħhom għall-hruġ ta' reġistrazzjoni u biex jiżguraw l-applikazzjoni u l-infurzar armonizzati ta' dan ir-Regolament.

L-Erbgħa 11 ta' Diċembru 2013

Fejn hemm diversi awtoritajiet kompetenti fi hdan Stat Membru, dawn għandhom jikkollaboraw u jikkooperaw mill-qrib abbażi ta' ftehimiet legali jew formali bejniethom billi jkopru r-responsabbiltajiet ta' kull awtorità. Dawn għandhom jikkomunikaw ma' xulxin u jipprovdu informazzjoni lil xulxin, lill-punt tal-kuntatt nazzjonali, u lill-organizzazzjonijiet governattivi u mhux governattivi ohra li għandhom responsabbiltajiet relatati.

Artikolu 9a

Atti delegati

Il-Kummissjoni għandha tadotta atti delegati skont l-Artikolu 9b li jistabbilixxi l-kriterji komuni msemmija fil-punt ba tal-Artikolu 2. [Em. 58]

Artikolu 9b

L-eżerċizzju tad-delega

1. *Is-setgħa ta' adozzjoni ta' atti delegati hija mogħtija lill-Kummissjoni suġġetta għall-kondizzjonijiet stabbiliti f'dan l-Artikolu.*
2. *Is-setgħa li jiġu adottati atti delegati msemmija fl-Artikolu 9a għandha tiġi konferita lill-Kummissjoni għal perjodu ta' hames snin mill-1 ta' Jannar 2014.*
3. *Id-delega tas-setgħa msemmija fl-Artikolu 9a tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttejjem id-delega ta' setgħa speċifikata f'dik id-deċiżjoni. Għandha tidhol fis-seħħ fil-jum ta' wara l-pubblikazzjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħħ.*
4. *Hekk kif tadotta att delegat, il-Kummissjoni għandha tinnotifika dan simultanjament lill-Parlament Ewropew u lill-Kunsill.*
5. *Att delegat adottat skont l-Artikolu 9a għandu jidhol fis-seħħ biss jekk l-ebda oġġezzjoni ma tkun giet espressa jew min-naħa tal-Parlament Ewropew jew tal-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel tmiem dak il-perjodu, il-Parlament Ewropew u l-Kunsill ikunu informaw lill-Kummissjoni li ma kinux se jrin joġġezzjonaw. Dak il-perjodu għandu jiġi estiż b'xahrejn fuq l-inizjattiva tal-Parlament Ewropew jew tal-Kunsill. [Em. 59]*

Artikolu 10

Implimentazzjoni

Il-Kummissjoni għandha tadotta atti ta' implimentazzjoni li jistabbilixxu s-Sistema Elettronika għar-Registrazzjoni tat-Trasportaturi (ESCreg) deskritta fl-Artikolu 4.

Dawk l-atti ta' implimentazzjoni għandhom jiġu adottati skont il-proċedura konsultattiva msemmija fl-Artikolu 11(2).

Artikolu 11

Kumitat Konsultattiv

1. Il-Kummissjoni għandha tkun assistita minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.
3. Il-kumitat għandu jagħti pariri u jassisti lill-Kummissjoni fit-twettiq tal-kompiti tagħha previsti f'dan ir-Regolament.
4. Il-kumitat għandu jkun magħmul minn esperti nnominati mill-Istati Membri u esperti nnominati mill-Kummissjoni u għandu jkun ippresedut minn rappreżentant tal-Kummissjoni.

L-Erbgħa 11 ta' Diċembru 2013

Artikolu 11a**Rieżami**

Il-Kummissjoni għandha taqgħmel rieżami ta' dan ir-Regolament sa ... (*) sabiex tiġi vvalutata l-effettività tiegħu u tipproponi, jekk ikun neċessarju, miżuri ulterjuri biex jiġi żgurat it-trasport sikur ta' materjali radjuattivi fil-Komunità u minn pajjiżi terzi. [Em. 47]

Artikolu 12

Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

L-applikazzjoni ta' dan ir-Regolament għandha tqis id-disponibilità ta' sistema ta' reġistrazzjoni valida u operazzjonali. [Em. 49]

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Il-President

Għall-Kunsill

Il-President

ANNEX I**FORMOLA TAL-APPLIKAZZJONI GħAR-REĠISTRAZZJONI KOMUNITARJA TAT-TRASPORTURI**

JEKK JOGĦĠBOK IBGĤAT DIN L-APPLIKAZZJONI BILLI TUŻA BISS IS-SISTEMA ELETTRONIKA SIGURA TAL-KUMMISSJONI EWROPEA GħAR-REĠISTRAZZJONI TAT-TRASPORTATURI (ESCREG)

JEKK IKUN HEMM XI TIBDIL FL-INFORMAZZJONI FIL-PARTI A, GħANDHA TINTALAB REĠISTRAZZJONI ĠDIDA It-trasportatur huwa responsabbli biex jiżgura li d-dejta pprovduta fil-formola tal-applikazzjoni għar-reġistrazzjoni Komunitarja ta' trasportatur imressqa permezz ta' din is-sistema tibqa' eżatta.

L-informazzjoni pprovduta f'din il-formola tal-applikazzjoni se tiġi pproċessata mill-Kummissjoni Ewropea f'konformità mad-Direttiva 95/46/KE tal-Parlament Ewropew u tal-Kunsill.

- ĊERTIFIKAT ĠDID TA' REĠISTRAZZJONI
- MODIFIKA TA' REĠISTRAZZJONI EŻISTENTI
- TIĠDID TA' REĠISTRAZZJONI EŻISTENTI

Numru/i taċ-Ċertifikat tar-Reġistrazzjoni:

Jekk jogħġbok aġhti dettalji għalfejn qed tintalab bidla freġistrazzjoni eżistenti

(*) **Sentejn wara d-dhul fis-sehh ta' dan ir-Regolament.**

L-Erbgħa 11 ta' Diċembru 2013

1. IDENTIFIKAZZJONI TAL-APPLIKANT:

PARTI A	PARTI B
<p>ISEM IL-KUMPANJA:</p> <p>INDIRIZZ SHIH:</p> <p>NUMRU TAR-REĠISTRAZZJONI NAZZJONALI:</p>	<p>1. Isem, pożizzjoni, indirizz shih, numru tat-telefown ċellulari u dak fiss u indirizz tal-posta elettronika tar-rappreżentant responsabbli tal-organizzazzjoni tat-trasportatur (persuna mogħtija s-setgħa li tikkommetti lill-organizzazzjoni tat-trasportatur):</p> <p>2. Isem, pożizzjoni, indirizz shih, numru tat-telefown ċellulari u dak fiss u indirizz tal-posta elettronika tal-persuna tal-kuntatt għall-awtoritajiet dwar kwistjonijiet tekniċi/amministrattivi (li hija responsabbli għall-konformità mar-regolamenti għall-attivitajiet mobilizzati mill-kumpanija tat-trasportatur):</p> <p>3. Isem, pożizzjoni, indirizz shih numru tat-telefown ċellulari u dak fiss u l-indirizz tal-posta elettronika tal-konsulent tas-sikurezza (għal modi tat-trasport intern biss u jekk huma differenti minn 1 jew 2):</p> <p>4. Isem, pożizzjoni u, indirizz shih tal-persuna responsabbli għall-implimentazzjoni tal-numru tat-telefown ċellulari u dak fiss u indirizz tal-posta elettronika tal-Programm ta' Protezzjoni mir-Radjazzjoni jekk tkun differenti minn 1 jew 2 jew 3. [Em. 50]</p>

2. NATURA TAL-TRASPORT:

PARTI A	PARTI B
<p><input type="checkbox"/> TRIQ</p> <p><input type="checkbox"/> FERROVIJA</p> <p><input type="checkbox"/> ILMIJET NAVIGABBILI INTERNI</p>	<p>1 Persunal involut u mharreġ għat-trasport (informazzjoni)</p> <p><input type="checkbox"/> 1 sa 5</p> <p><input type="checkbox"/> 5 sa 10</p> <p><input type="checkbox"/> 10 sa 20</p> <p><input type="checkbox"/> >20</p> <p>2 Settur tal-attività tat-trasport: deskrizzjoni ġenerali tan-natura tal-attivitajiet tat-trasport li għandhom jitwettqu (informazzjoni)</p> <p><input type="checkbox"/> użu mediku</p> <p><input type="checkbox"/> użu industrijali, użu fittestjar mhux distruttiv, riċerka</p> <p><input type="checkbox"/> użu f'ċiklu tal-fjuwil nukleari</p> <p><input type="checkbox"/> skart</p> <p><input type="checkbox"/> oġġetti perikolużi ta' konsegwenzi għoljin – materjal radjuattiv.</p>

L-Erbgha 11 ta' Diċembru 2013**3. KOPERTURA ĠEOGRAFIKA**

Jekk jogħġbok immarka fil-lista ta' hawn taht dawk l-Istati Membri li fihom huwa ppjanat li jiġi ttrasportat il-materjal radjuattiv u aghżel in-natura tal-attività

<p>Jekk l-attivitàjiet huma wkoll immobilizzati fl-Istati Membri għajr l-Istati Membri fejn issir l-applikazzjoni għal reġistrazzjoni, jekk jogħġbok ipprovi dettalji aktar speċifiċi għal kull pajjiż, jiġifieri tranżitu biss, jew postijiet ewlenin ta' tagħbien/hatt fil-pajjiż partikolari, frekwenza:</p>	
PARTI A	PARTI B
<input type="checkbox"/> L-Awstrija <input type="checkbox"/> Il-Belġju <input type="checkbox"/> Il-Bulgarija <input type="checkbox"/> Ċipru <input type="checkbox"/> Ir-Repubblika Ċeka <input type="checkbox"/> Id-Danimarka <input type="checkbox"/> L-Estonja <input type="checkbox"/> Il-Finlandja <input type="checkbox"/> Franza <input type="checkbox"/> Il-Ġermanja <input type="checkbox"/> Il-Greċja <input type="checkbox"/> L-Ungerija <input type="checkbox"/> L-Irlanda <input type="checkbox"/> L-Italja <input type="checkbox"/> Il-Latvja <input type="checkbox"/> Il-Litwanja <input type="checkbox"/> Il-Lussemburgu <input type="checkbox"/> Malta <input type="checkbox"/> Il-Pajjiżi l-Baxxi <input type="checkbox"/> Il-Polanja <input type="checkbox"/> Il-Portugall <input type="checkbox"/> Ir-Rumanija <input type="checkbox"/> Is-Slovakkja <input type="checkbox"/> Is-Slovenja <input type="checkbox"/> Spanja <input type="checkbox"/> L-Isvezja <input type="checkbox"/> Ir-Renju Unit	<input type="checkbox"/> tranżitu <input type="checkbox"/> hatt <input type="checkbox"/> tagħbien postijiet ewlenin tat-tagħbien: postijiet ewlenin tal-hatt: frekwenza: <input type="checkbox"/> kuljum <input type="checkbox"/> kull ġimgħa <input type="checkbox"/> kull xahar <input type="checkbox"/> inqas frekwenti

L-Erbgħa 11 ta' Diċembru 2013

4. TIP TA' KUNSINNI

Reġistrazzjoni ntabbet għal:

PARTI A TIP TA' PAKKETT – Klassifikazzjoni skont it-TS-R-1	PARTI B: Għadd stmat ta' pakketti/ sena
NU 2908 MATERJAL RADJUATTIV, PAKKETT TA' EĊĊEZZJONI — PAKKETT VOJT	
NU 2909 MATERJAL RADJUATTIV, PAKKETT TA' EĊĊEZZJONI — OĠĠETTI MANIFATTURATI MINN URANJU NATURALI jew URANJU MFAQQAR jew TORJU NATURALI	
NU 2910 MATERJAL RADJUATTIV, PAKKETT TA' EĊĊEZZJONI — KWANTITÀ LIMITATA TA' MATERJAL	
NU 2911 MATERJAL RADJUATTIV, PAKKETT TA' EĊĊEZZJONI — STRUMENTI jew OĠĠETTI	
NU 2912 MATERJAL RADJUATTIV, ATTIVITÀ SPEĊIFIKA BAXXA (LSA-I), mhux fissili jew fissili ta' eċċezzjoni	
NU 2913 MATERJAL RADJUATTIV, OĠĠETTI B'WICĊ KONTAMINAT (SCO-I jew SCO-II), mhux fissili jew fissili ta' eċċezzjoni	
NU 2915 MATERJAL RADJUATTIV, PAKKETT TAT-TIP A, mingħajr forma speċjali, mhux fissili jew fissili ta' eċċezzjoni	
NU 2916 MATERJAL RADJUATTIV, PAKKETT TAT-TIP B(U), mhux fissili jew fissili ta' eċċezzjoni	
NU 2917 MATERJAL RADJUATTIV, PAKKETT TAT-TIP B(M), mhux fissili jew fissili ta' eċċezzjoni	
NU 2919 MATERJAL RADJUATTIV, TRASPORTAT TAHT FTEHIM SPEĊJALI, mhux fissili jew fissili ta' eċċezzjoni	
NU 2977 MATERJAL RADJUATTIV, EŻAFLUWORUR TAL-URANJU, FISSILI	
NU 2978 MATERJAL RADJUATTIV, EŻAFLUWORUR TAL-URANJU, mhux fissili jew fissili ta' eċċezzjoni	
NU 3321 MATERJAL RADJUATTIV, ATTIVITÀ SPEĊIFIKA BAXXA (LSA-II), mhux fissili jew fissili ta' eċċezzjoni	
NU 3322 MATERJAL RADJUATTIV, ATTIVITÀ SPEĊIFIKA BAXXA (LSA-III), mhux fissili jew fissili ta' eċċezzjoni	
NU 3323 MATERJAL RADJUATTIV, PAKKETT TAT-TIP C, mhux fissili jew fissili ta' eċċezzjoni	
NU 3324 MATERJAL RADJUATTIV, ATTIVITÀ SPEĊIFIKA BAXXA (LSA-II), FISSILI	
NU 3325 MATERJAL RADJUATTIV, ATTIVITÀ SPEĊIFIKA BAXXA (LSA-III), FISSILI	
NU 3326 MATERJAL RADJUATTIV, OĠĠETTI B'WICĊ KONTAMINAT (SCO-I jew SCO-II), FISSILI	

L-Erbgha 11 ta' Diċembru 2013

PARTI A TIP TA' PAKKETT – Klassifikazzjoni skont it-TS-R-1	PARTI B: Għadd stmat ta' pakketti/ sena
NU 3327 MATERJAL RADJUATTIV, PAKKETT TAT-TIP A, FISSILI, minghajr forma speċjali NU 3328 MATERJAL RADJUATTIV, PAKKETT TAT-TIP B(U), FISSILI NU 3329 MATERJAL RADJUATTIV, PAKKETT TAT-TIP B(M), FISSILI NU 3330 MATERJAL RADJUATTIV, PAKKETT TAT-TIP C, FISSILI NU 3331 MATERJAL RADJUATTIV, TRASPORTAT TAHT FTEHIM SPEĊJALI, FISSILI NU 3332 MATERJAL RADJUATTIV, PAKKETT TAT-TIP A, B'FORMA SPEĊJALI, mhux fissili jew fissili ta' eċċezzjoni NU 3333 MATERJAL RADJUATTIV, PAKKETT TAT-TIP A, B'FORMA SPEĊJALI, FISSILI	

5. PROGRAMM TA' PROTEZZJONI MIR-RADJAZZJONI (RPP)

PARTI A: <input type="checkbox"/> Meta nimmarka din il-kaxxa: Jiena niddikjara li ahna għandna RPP li hu kompletament implimentat u applikat b'mod strett	PARTI B: referenza u data tad-dokument li jiddeskrivi l-RPP Upload tal-RPP
---	--

6. PROGRAMM TA' ASSIGURAZZJONI TAL-KWALITÀ (QAP)

Dan il-QAP għandu jkun disponibbli għal spezzjoni mill-awtorità kompetenti (skont l-Artikolu 1(7)(3) tal-ADR)

PARTI A: <input type="checkbox"/> Meta nimmarka din il-kaxxa: Jiena niddikjara li ahna għandna QAP li hu implimentat kompletament u applikat b'mod strett	PARTI B: Referenza u data tad-dokument
---	---

7. Dikjarazzjoni

- Jiena, it-trasportatur, qiegħed hawnhekk niċċertifika li jiena nikkonforma mar-regolamenti internazzjonali, komunitarji u nazzjonali rilevanti kollha relatati mat-trasport ta' materjali radjuattivi.
- Jiena, it-trasportatur, qiegħed hawnhekk niċċertifika li l-informazzjoni inkluża f'din il-formola hija korretta.

Data

Isem

Firma.....

L-Erbgħa 11 ta' Diċembru 2013

ANNEX IIĊERTIFIKAT ELETTRONIKU TA' REĠISTRAZZJONI TA' TRASPORTATORI GHAT-TRASPORT TA' MATERJAL RADJUATTIV

NOTA:

KOPJA TA' DAN IĊ-ĊERTIFIKAT TA' REĠISTRAZZJONI GHANDHA TAKKUMPANJA KULL TRASPORT LI JAQA' TAHT IL-KAMP TA' APPLIKAZZJONI TA' DAN IR-REGOLAMENT.

Dan iċ-ċertifikat ta' reġistrazzjoni qed jinhareġ skont ir-Regolament tal-Kunsill (Euratom) xxxxx

Dan iċ-ċertifikat ma jeżonorax lit-trasportatur mill-konformità mar-regolamenti tat-trasport applikabbli l-oħra.

1) NUMRU TAR-REFERENZA TAR-REĠISTRAZZJONI: BE/xxxx/jj-xx-ssss

2) ISEM L-AWTORITÀ/PAJJIŻ:

3) ISEM IL-KUMPANJA U INDIRIZZA

4) MOD TAT-TRASPORT:

TRIQ

FERROVIJA

ILMIJJET NAVIGABBLI INTERNI

7) STATI MEMBRI fejn iċ-ċertifikat huwa applikabbli

8) TIP TA' PAKKETT- NUMRU NU (*ara l-anness 1- l-istess format*)

9) DATA

FIRMA ELETTRONIKA

PERJODU TA' VALIDITÀ: DATA + 5 snin
